

سپین میں اسلام کی سرگزشت

ڈاکٹر محمد خالد مسعود

سپین جسے ہسپانیہ بھی کہتے ہیں براعظم یورپ کا باب
الاسلام ہے۔ تاریخی طور پر سپین اور پرتگال ایک ہی علاقہ تھا اور
اس جزیرہ نما کو آئی بیریا کھا جاتا تھا۔ عرب مصنفین عام طور پر
اسر اندرس کرے نام سے یاد کرتے ہیں۔ اندرس کی وجہ تسمیہ میں
اختلاف ہے۔ لیکن غالباً اسلامی فتوحات کے وقت اس علاقے کا یہی
نام معروف ہوگا۔ سپین کی قبل از اسلام تاریخ پر سرسری نظر ڈالنے
سر یہی بات قرین قیاس معلوم ہوتی ہے۔

قبل از اسلام سپین

سپین یورپ کے جنوب مغربی کونے پر واقع ہے۔ شمال میں پیرنیز
کے بلند پہاڑوں نے اس جزیرہ نما کو صدیوں تک یورپ سے علیحدہ
رکھا۔ اگرچہ یہاں انسانی تمدن کی اثری تاریخ تقریباً یہیں ہزار
سال پرانی ہے اور ۲۰۰۰ ق م کے آثار سے پہلے چلتا ہے کہ یہاں زراعت
بہت قدیم زمانہ میں بھی موجود تھی اور دھات کے اوزار بھی
استعمال ہوتے تھے، بحری تجارت کے بھی آثار ملتے ہیں، لیکن اس
کا یورپ کے دوسرے علاقوں سے رابطہ آٹھویں صدی ق م میں جا کر
قائم ہوا جب بعض یورپی قبائل پیرنیز کے پہاڑوں کو عبور کر کے اس
علاقے میں داخل ہوئے۔ سلطنت روما کے لئے یہ قبائل مستقل خطہ
تھے۔ رومی انہیں وحشی سمجھتے تھے اور انہیں سرحدوں کی طرف

دهکیلتر رہتے تھے - ۲۱۸ ق م میں رومی فوجوں نے ان قبائل کو زیر کر کر سپین کو اپنی سلطنت میں شامل کر لیا ۔

تقریباً دو سو سال بعد پانچویں صدی عیسیوی میں جرمانی قبائل پھر اٹھے کھڑے ہوئے اور سلطنت روما پر حملہ شروع کر دئے ان میں سر دو قبائل وانڈال (وندالیہ) اور ویسی گوته (غربی قوطیہ) کے حملے بہت شدید تھے ۔ ویسی گوته نے کوه آلپس پار کر کر ۳۱۰ء میں روم کو تباہ کر دیا اور وانڈال نے کوه پیرنیز پار کر کر سپین پر قبضہ کر لیا ۔ دو سال کی کش مکش کے بعد آخر رومی سلطنت ان قبائل سر صلح کے معاهدے کرنے میں کامیاب ہو گئی ۔ ان قبائل کو سپین کے سرحدی علاقوں میں آباد کر دیا گیا ۔ وانڈال کی ایک شاخ جنوب مغربی سپین کے علاقے بائی ٹکا میں بس گئی اور اس کا نام وانڈالویسا رکھا ۔ اسلامی فتوحات کے وقت یہی نام معروف ہو گا جو عربی میں اندلس بن گیا ۔

ویسی گوته (قططیہ) آہستہ آہستہ پورے سپین پر چھا گئے ان کی بادشاہت سلطنت روما کی اطاعت کا دم بھرتی تھی ۔ فرق اتنا تھا کہ سپین کے قوطیہ بادشاہ عیسائیت کے پیروکار تھے اور رومی سلطنت کسی مذہب کی قائل نہیں تھی ۔

قططیوں کی سخت گیر قبائلی عصیت نے عیسائیت قبول کی تو ان میں شدید مذہبی تعصب پیدا ہو گیا ۔ اس کا اولین نشانہ سپین کے یہودی بنے ۔ اس پر مستزاد یہ کہ خود رومی سلطنت کی سیاسی معاشرت کا بنیادی اصول عدم مساوات تھا ۔

چنانچہ قوطیہ بادشاہت کا نظام قبائلی عصیت، مذہبی تعصب، اور ظلم و استبداد کے اسی تاریخ پر سر بنا جس کی وجہ سے اسر دیریا سیاسی اور معاشرتی استحکام حاصل نہیں ہو سکا ۔ مظلوم طبقات مسلسل بغاوت کرتے رہتے تھے ۔ آخری قوطیہ بادشاہ رزریق کا

عہد بھی مختلف نہیں تھا اور اسلامی فتوحات کرے بعد بھی برسوں تک یہاں طبقاتی منافرت اور قبائلی عصیت قائم رہی -
اموی امرا کا دور (۱۱ء - ۵۶ء)

پہلی صدی ہجری کی آخری دهائیوں میں اموی فوجیں موسیٰ بن نصیر کی قیادت میں شمالی افریقہ کرے اکثر علاقوں پر قابض ہو چکی تھیں - شمالی افریقہ کے ساحلی علاقوں سلطنت روما کا حصہ تھے لیکن قرطاجنے کے سقوط کے بعد افریقہ میں رومی سلطنت کی طاقت کا بھرم ٹوٹ چکا تھا - تاہم شمالی افریقہ کے ساحلی شہر سبته بدنستور رومی سلطنت کا حصہ تھا - سبته کا حاکم جولیان قوطیہ بادشاہ سپین وی تیزا کا داماد اور معتمد والی تھا - رزريق بادشاہ وی تیزا اور اس کے ولی عہد کے قتل کے بعد تخت نشین ہوا تھا - رزريق اپنے مظالم اور وعدہ خلافیوں کی وجہ سے بہت جلد سپین میں غیر مقبول ہو گیا - اس کے مظالم سے تنگ آکر سپین کے بہت سے باشندے سبته اور افریقہ کے ساحلی شہروں میں جمع ہو رہے تھے - جولیان کو بھی رزريق کے خلاف شکایات تھیں - چنانچہ ۱۰ء میں جب موسیٰ بن نصیر کا ایک سپہ سالار طریف اس راستے سے اسپین کی طرف بڑھا تو جولیان نے نہ صرف مسلمانوں کو خوش آمدید کہا بلکہ ان کی مدد بھی کی -

موسیٰ کا دوسرا سپہ سالار طارق بن زیاد سمندر کو عبور کر کر ۱۱ء میں ساحلی پہاڑی پر اترا - یہی پہاڑی بعد میں جبل الطارق یا جبراٹر کے نام سے مشہور ہوئی - یہیں سے اس نے سپین پر حملوں کا آغاز کیا اور ۱۹ جولائی ۱۱ء کو وادی لطہ میں قوطی بادشاہ رزريق کو شکست فاش دی - اس کے بعد بہت تیزی سے مسلمان فوجوں نے سپین کے دوسرے شہروں پر قبضہ کر لیا - ۱۱ء میں قرطبه

اور طلیطلہ فتح ہوئے اور ۱۲ء میں اشیلیہ ، ماردہ اور سرقسطہ بھی فتح ہو گئے - یوں سپین اموی خلافت کا باقاعدہ حصہ بن گیا - سپین کا والی اکثر براہ راست دمشق کی مرکزی حکومت کو جواب دے ہوتا تھا لیکن کچھ ادوار میں سپین افریقیہ کی ولایت شمار کیا گیا اس لئے امیر اندلس قیروان کرے والی کرے ماتحت سمجھا گیا ۔

سپین کی تاریخ کا یہ دور اموی امرا کا عہد (۱۱ء سے ۵۶ء تک) ہے ۔ اس عہد میں سپین کی مقامی ثقافت اور اسلام کی شامی تہذیب کی روایات کرے امتزاج سے مذہبی رواداری کی داغ بیل پڑی زراعت اور آپیاشی کرے شامی طریقے متعارف ہوئے ، تجارت کو نشوونما ملا ۔ تاہم اس عہد میں معاشرت کی بنیاد قبائلی تقسیم پر رہی ۔ عربوں کی رقبت برابر کرے ساتھ تھی تو عرب شامی اور غیرشامی تفرقی کا شکار تھے ۔ مقامی مسلمان بلادیون کھلاتر تھے اور قبائلی منافر کا نشانہ تھے ۔ بحیثیت مجموعی یہ عہد سیاسی انتشار اور مهم جوئی کا زمانہ تھا ۔

اس عہد کا ایک قابل ذکر واقعہ بلاط الشہدا کی جنگ ہے ۔ یہ جنگ مسلمانوں کی یورپ میں شمال کی طرف مسلسل پیش قدیمی کا آخری واقعہ تھا ۔ جو ۱۹ء میں شروع ہوئی ۔ ۲۱ء تک مسلمان نربونے اور طلوشہ سے گذر کرے ۲۵ء میں وادی رودنه میں برگٹی تک پہنچ گئی ۔ آخری حملہ مسلمان سپہ سالار عبدالرحمن الغافقی کی قیادت میں ہوا جو سپین کی سرحدیں عبور کرکے فرانس میں دور تک نکل گیا ۔ پواتیر کرے مقام پر اکتوبر ۳۲ء میں اس کا مقابلہ فرانک سپہ سالار چارلس مارٹل سے ہوا ۔ اس حملے میں عبدالرحمن شہید ہو گیا اور مسلمان فوجیں سپین واپس آ گئیں ۔ یورپ کے مؤرخین نے اس واقعہ کو بہت اہمیت دی ہے کیونکہ اس کرے بعد

اسلامی فوجوں کے یورپ کی طرف بڑھتے ہوئے قدم رک گئے تھے - لیکن اندلس کی اسلامی تاریخ میں اسے سرحدی علاقے کی ایک جنگی مہم سے زیادہ حیثیت نہیں دی گئی -

آخری اموی والی یوسف بن عبدالرحمن الفہری (۲۳۷ء - ۵۶۷ء) تھا جب عباسیوں نے اموی خلافت کے خاتمه کے بعد ۵۶۷ء میں بغداد میں عباسی خلافت قائم کی تو ایک اموی شہزادہ عبدالرحمن بن معاویہ جو خلیفہ هشام کا پوتا تھا عباسیوں سے بچتا بچاتا شمالی افریقہ پہنچ گیا۔ یہاں اس نے فوج جمع کی اور سپین پر حملہ کیا۔ قرطبه کے باہر الفہری کو شکست دیے کر ۱۰۱۰ء کو اس نے امیر اندلس ہونے کا اعلان کر کر اندلس میں اموی امارت کے دور کا آغاز کیا۔

اموی امراء اور خلفا کا دور (۵۶۷ء - ۹۱۲ء)

اندلس میں اموی امارت کے دور میں اندلس کا باقاعدہ ثقافتی شخص اجاگر ہوا۔ زبان و ادب اور علم و فن کو ترقی ہوئی۔ اندلس میں مالکی مذہب سرکاری سطح پر متعارف ہوا، صنعت و حرفت، زراعت و تجارت، عمارت، کتب خانے الغرض زندگی کے ہر شعبے میں اندلس نے نمایاں مقام حاصل کیا۔ اندلس کے ابتدائی اموی امراء میں عبدالرحمن (م ۸۸۷ء) نے جو الاول اور الداخل کے نام سے بھی معروف ہے، اندلس کی مشہور عالم مسجد قرطبه کی بنیاد ڈالی۔ اس کا دھری محرابوں کا مخصوص فن تعمیر صدیوں سے شاعرون سیاحوں اور ماہرین فن تعمیر کو مسحور کر رہا ہے۔ علامہ اقبال کی یادگار نظم مسجد قرطبه اور چند دیگر نظموں کا موضوع یہی عبدالرحمن ہے۔

اس کے جانشین ابوالولید هشام اول (م ۹۶۷ء) اور الحکم الاول (م ۸۲۲ء) کے نام بھی بہت نمایاں ہیں۔ هشام کا عہد نہایت پرمان

تھا - بربروں، عربوں اور مولدین کی بغاوتیں ختم ہو گئیں - اسی کے عہد میں مالکی مذہب اندلس میں داخل ہوا - مالکی فقہا نے بہت جلد اندلس کی سیاسی معاشرت میں وہی مقام حاصل کر لیا جو قوطی بادشاہوں کے دور میں پادریوں کو حاصل تھا - یہ ریاست میں براہ راست دخیل ہونے لگے - هشام کے پیشہ حکم کے خلاف بغاوتوں میں علماء و فقہاء ہی پیش پیش تھے - حقیقت یہ ہے کہ فقہاء کے تعاون کے بغیر کوئی امیر، وزیر اور خلیفہ کامیاب حکومت نہیں چلا سکتا تھا - فقہاء کے اسی عمل دخل کا نتیجہ تھا کہ سیپین میں روایت پسندی راسخ ہو گئی حتیٰ کہ صدیوں تک مشرقی طرز کے دینی مدارس کا نظام رائج نہ ہو سکا - تصوف، علم کلام اور فلسفہ ممنوعہ علوم رہے -

عبدالرحمن الثانی (م ۸۵۲ء) نے سلطنت کو مزید مستحکم کیا اور شامی روایات اور نظام حکومت کو ترک کر کر سیپین میں عباسی طرز کے نظام کو رواج دیا - تاہم اس کے آخری عہد میں شامی عناصر نے بغاوت کر دی اور ان کی بغاوتوں کا یہ سلسلہ بعد کے ادوار میں بھی جاری تھا -

اموی اندلس کی تاریخ میں عبدالرحمن الناصر (م ۹۶۱ء) کا دور اندلسی ثقافت کا نقطہ عروج تھا - ابھی تک اندلس کے اموی حکمران، "امیر" کہلاتے تھے - عبدالرحمن نے خلافت کا باقاعدہ اعلان کر کر اندلس میں اموی خلافت کا احیا کیا - اس کا پیچاس سالہ دور حکومت کامیاب ترین عہد تھا - شمال اور جنوب میں عیسائیوں اور بربروں کے حملوں کو روک کر سرحدوں کو پرامن بنایا۔ ملک کے اندر بھی امن و امان قائم کیا - آپیاشی کا وسیع اور ملک گیر نظام متعارف کرایا - جس کے نتیجے میں باغات اور کھیتی باڑی

کو فروغ ملا - قرطبه، المیریہ، اشبيلیہ میں صنعت و حرفت کی نشوونما ہوئی - اس دور میں اندلس یورپ کا سب سر ترقی یافته ملک تھا - همسایہ یورپی بادشاہ اندلس سر روابط قائم کرنے میں فخر محسوس کرتے تھے - قسطنطینیہ، جرمنی، فرانس اور اٹلی کے بادشاہوں نے قرطبه میں اپنے سفیر بھیج رکھتے تھے -

الناصر کے بعد اس کا بینا الحکم ثانی المستنصر بالله (م ۹۶۰ء) کے لقب سے خلیفہ بنا - یہ خود بھی عالم اور علم و فن کا دلدادہ تھا - اور اس کے دربار سے بھی علماء و حکماء کی ایک بڑی تعداد وابستہ تھی - اس کے عہد میں ادب و تفاقت کو بہت عروج ملا - اس وقت کے قرطبه کو „عروس عالم کا زیور“ کہا جاتا تھا - الحکم الثانی کے بعد قرطبه میں اموی خلافت کا زوال شروع ہوا - چند حوصلہ مند اور مدبر شخصیتیں ابھریں بھی تو سیاسی ریشه دوانیسوں اور قبائلی منافرتوں کے سامنے ان کی پیش نہ گئی اور بالآخر ۱۰۲۳ء میں یہ خلافت ختم ہو گئی -

ملوک الطوائف

خلافت کے دور زوال میں اندلس کے مختلف شہروں میں بااغی سرداروں نے اپنی حکومتیں قائم کر لیں - یہ چھوٹی چھوٹی ریاستیں بہت ہی عارضی تھیں - درحقیقت یہ اندلس کے سیاسی انتشار کی علامت تھیں - یہ دور ملوک الطوائف کا دور کھلاتا ہے - ان میں سے چند نے اپنی علمی اور ثقافتی سرگرمیوں کی وجہ سے شهرت ضرور پائی لیکن اس انتشار کی وجہ سے جنوب میں برابر امرا اور شمال میں عیسائی بادشاہوں کو اندلس پر حملے کا موقع مل گیا - ان ملوک الطوائف میں قرطبه میں بنوجوہر (۱۰۳۱ء - ۱۰۴۰ء) اشبيلیہ میں بنو عباد (۱۰۳۳ء - ۱۰۹۱ء) طلیطلہ میں ذوالنونیہ (۱۰۳۵ء - ۱۰۸۵ء)

سرفسطہ میں بنو ہود (۱۰۱۰ء - ۱۱۱۱ء) اور غرناطہ میں بنوزیری (۱۰۹۰ء - ۱۰۹۲ء) زیادہ نمایاں رہے۔ مسلمانوں کے اس کے خلفسار اور سیاسی کمزوری کی وجہ سے شمال کے عیسائی بادشاہ اندلس کی طرف یہ قدمی کرتے رہے اور اس طرح سپین کی ..دوبارہ فتح“ کا وہ عمل شروع ہوا جو بالآخر اندلس سے مسلمانوں کے مکمل انخلا پر منتج ہوا۔ عیسائی بادشاہ الفانسو ششم نے ۱۰۸۵ء میں طلیطلہ پر بغیر کسی لڑائی کے قبضہ کر لیا اور اتنی قوت حاصل کر لی کہ ملوک الطوائف اپنی لڑائیوں میں اسر نالٹ اور معاون بنانے لگے۔ ملوک الطوائف کا اولین ہدف اپنے اقتدار کی حفاظت تھی۔ اس لئے کبھی بربروں سے مدد لیتے کبھی عیسائیوں سے۔

المرابطون، الموحدون (۱۰۹۱ء - ۱۲۶۹ء)

گیارہوں صدی کے آخر میں جب بعض ملوک الطوائف نے الفانسو ششم سے مدد لی تو ان کے مخالفین نے افریقہ میں المرابطون کے امیر یوسف بن تاشفین کو سپین پر حملہ کی دعوت دی۔ ابن تاشفین نے ۲ نومبر ۱۰۸۶ء کو جنگ زلاقہ میں الفانسو کو عبرت ناک شکست دی تاہم ملوک الطوائف کی باہمی رقباتوں میں کوئی فرق نہ پایا تو اس نے ان حکمرانوں کو یکرے بعد دیگرے معزول کر کے اندلس کے بیشتر حصے کو المرابطون کی سلطنت میں شامل کر لیا۔ المرابطون کے زمانے میں الاندلس میں داخلی طور پر تو قدرے امن و امان رہا لیکن شمال کی جانب سے عیسائیوں کا دباؤ مسلسل بڑھتا رہا۔ طلیطلہ پر تو عیسائیوں کا قبضہ قائم تھا ہی سرقسطہ پر بھی ۱۱۱۸ء میں عیسائیوں نے قبضہ کر لیا طرطوشہ، لارده، یابره اور قونکہ بھی مسلمانوں کے ہاتھوں سے نکل گئے۔

۱۱۳۳ء میں شاہ قشتالہ الفانسو هفتم کی فوجوں نے قرطبه کو تاخت و تاراج کر دیا۔ مسجد قرطبه کی پر حرمتی کی۔ اسی طرح

اشبیلیہ ، قارمونہ، قادیس ، جریش، جین، بیاسہ اور ایڈہ کے شہر بھی تباہی کا نشانہ بنے ، ۱۱۲۳ء تک پورا اندلس زیر وزیر ہو چکا تھا ۔

ادھر افریقہ میں المرابطون کی جگہ الموحدون (۱۱۲۷ء - ۱۲۲۸ء) برسر اقتدار آچکر تھر - اندلس پر عیسائی پیش قدموں خود ان کے لئے بھی خطرہ تھی - اس لئے جب اندلس کے امرا نے الموحدون کو دعوت دی تو انہوں نے فوراً لبیک کہا - ۱۱۲۸ء میں الموحدین نے اشبیلیہ، مالقہ اور دیگر اہم شہروں سے المرابطون کی حکومت کا خاتمه کر کر اندلس کو متعدد کرنا شروع کیا - بلنسیہ کے حاکم نے طلیطلہ کے عیسائی بادشاہ کی مدد کر ساتھ مقابله کیا لیکن شکست ہوئی - طلیطلہ ، القنطرہ اور اشبیلیہ پر بھی الموحدین نے اپنی حکومت قائم کی - الموحد خلیفہ ابو یعقوب یوسف (۱۱۶۳ء - ۱۱۸۳ء) نے اپنے مختصر دور حکومت میں اشبیلیہ کو چار چاند لگا دیئے - جامع اشبیلیہ اور مینار جیرالدہ اسی کے دور کی یادگار ہیں - ابو یعقوب ۱۱۸۳ء میں عیسائیوں کے خلاف جنگ میں زخمی ہو کر شہید ہوا اور مسلمانوں کو شکست ہوئی - اس کے ساتھ ہی سبین میں عیسائیوں کی „فتح ثانی“ میں تیزی آگئی - اگرچہ الموحد خلیفہ ابو یوسف یعقوب (۱۱۸۳ء - ۱۱۹۹ء) نے ۱۸ جولائی ۱۱۹۵ء کو الفانسو هشتم (۱۱۵۸ء - ۱۲۱۳ء) کو الارکہ کے مقام پر ایک مرتبہ پھر شکست دی لیکن اس کے اثرات دیرپا ثابت نہ ہوئے - عیسائی ریاستیں متعدد ہو کر مسلمانوں پر حملہ آور ہوتی رہیں - قشتالہ ، لیون، نبرہ اور ارغون کے اتحاد کے نتیجے میں مسلمانوں کو ۱۷ جولائی ۱۲۱۲ء کو بہت بڑی شکست ہوئی - ۱۲۳۶ء میں قرطہ بھی مسلمانوں کے ہاتھ سے نکل گیا - ارغون نے ۱۲۳۷ء میں بلنسیہ اور قشتالہ نے ۱۲۳۸ء میں اشبیلیہ پر دوبارہ قبضہ کر لیا ۔

بنو احمد (۱۲۲۲ - ۱۳۹۲ء)

تیرہویں صدی میں سپین میں مسلمانوں پر عرصہ حیات تنگ ہوتا چلا گیا۔ اندلسی مسلمانوں کی بہت بڑی تعداد شمالی افریقہ کی طرف ہجرت کر گئی۔ باقی اندلس کے جنوب کے علاقوں میں سمعتھ چلی گئی۔ یہاں چند چھوٹی ریاستیں قائم ہوئیں ان میں سب سعی آخری اور طاقت ور سلطنت غرناطہ (۱۲۲۲ - ۱۳۹۲ء) تھی یہ سلطنت جنوب میں بحیرہ روم کے سرحدی علاقوں المیریہ اور جبل الطارق تک اور شمال میں رنده اور البیرہ کے پہاڑی سلسلوں تک محدود تھی۔ ۱۲۳۷ء میں ارجونہ کے قلعدار محمد بن یوسف نے جو ابن الاحمر کے نام سے مشہور تھا غرناطہ پر قبضہ کر کر غالب بالله کے لقب کے ساتھ اس سلطنت کی بنیاد ڈالی۔ یہ خاندان بنو نصر اور بنو احمد کے ناموں سے مشہور ہوا۔ غرناطہ کی مختلف شاہی عمارتوں پر بلکہ آج کے سیاحوں کے لئے مختلف یادگاری اشیاء پر لاغالب الا الله کے الفاظ اسی سلطنت کے بانی محمد الاول (۱۲۳۶ء) کے لقب غالب بالله پر ایک تاریخی تبصرہ ہے۔

بنو نصر کی سلطنت دو صدیوں تک قائم رہی لیکن ان کے سیاسی اقتدار کا توازن کبھی سپین کے عیسائی بادشاہوں کی باجگذاری اور کبھی شمالی افریقہ کے بنو میرین سلاطین کے ساتھ۔ معاہدوں کے نازک اور خطرناک روابط کی بازی گری پر قائم تھا۔ بایں ہمہ یہ وہ دور تھا جس میں سپین میں اسلامی اقتدار کے ڈوبتے سورج کی زرد دھوپ میں مسلم ثقافت کے سایر لمبیں ہو رہے تھے۔ اسلامی تمدن کی بجهتی شمع کی لو اپنے آخری لمحات میں بھڑک اٹھی تھی۔ علم و فن اور زبان و ادب کو ایک مرتبہ پھر فروغ ملا تھا۔ غرناطہ علماء، فقہاء، حکماء اور صوفیا کی آخری آماجگاہ بن گیا تھا۔ ابن خلدون

(م ۱۳۰۶ء، ابن خطیب (م ۱۳۲۳ء) اور ابو اسحاق شاطبی (م ۱۳۹۸ء) اسی دور کے مشاہیر تھے۔ غرناطہ میں بہت سی یادگار عمارتیں اسی دور سے تعلق رکھتی ہیں۔ مشہور زمانہ قصر الحمرا جو فن تعمیر کی ایک نازک اور خیال آفرین غزل ہے اسی عہد کا کارنامہ ہے۔

زوال غرناطہ

ارغون کے بادشاہ فردی نینڈ اور قشتالہ کی ملکہ ازبیلا مذہبی جوش و جذبیت کے ساتھ سپین کی فتح ٹانی کو جاری رکھئے ہوئے تھے۔ ۱۳۸۶ء میں لوشه، ۱۳۸۷ء میں بلش، مالقه اور المیریہ پر عیسائیوں کا قبضہ ہو گیا۔ بازہ کا حکمران الزغل غرناطہ کے سلطان ابو عبد اللہ (۱۳۹۱ء - ۱۳۸۲ء) کا چچا تھا۔ اس نے ابو عبد اللہ کو بارہا مشترکہ دشمن کے خلاف لڑائی میں تعاون کی درخواست کی لیکن ابو عبد اللہ کو اندیشہ تھا کہ الزغل کی نگاہیں غرناطہ پر ہیں۔ اس لئے ثالثاً رہا۔ الزغل مرنی سلطان کی مدد حاصل کرنے میں بھی ناکام رہا۔ الزغل نے کتنی سال تک بیج جگری سر مقابله کیا لیکن طویل محاصرہ کی وجہ سے علاقے میں زندگی مشکل ہو گئی تھی۔ البشارات کے شہروں اور قلعوں کے والیوں نے یکرے بعد دیگرے ہتھیار ڈالنا شروع کئے اور آخر کار ۱۳۸۹ء میں الزغل فردی نینڈ اور ازبیلا کی اتحادی فوجوں کے سامنے ہتھیار ڈالنے پر مجبور ہو گیا۔ بعد میں افریقہ میں پناہ لی۔

الزغل کے خاتمے پر ابو عبد اللہ نے اطمینان کا سانس لیا لیکن بہت جلد اسے صحیح صورت حال کا احساس ہوا۔ عیسائیوں کے لئے غرناطہ کے راستے کی ساری رکاوٹیں دور ہو چکی تھیں۔ سلطنت غرناطہ جو اب قصر الحمرا تک محدود تھی عیسائیوں کا آخری اور آسان ہدف تھی۔

ابو عبدالله سر مطالبه کیا گیا کہ وہ فرڈی نینڈ کی اطاعت کا اعلان کر دے۔ اس کے انکار پر عیسائی فوجوں نے الحمرا کا محاصرہ کر لیا۔ اس محاصرے کی تیاری کے طور پر فوجوں نے قلعہ کے اردگرد دور تک باغات اور کھیتوں کا صفائیا کر کے چیل میدان بنایا۔ مسلمان اب آخری جنگ لڑنے کے لئے تیار تھے۔ ابو عبدالله کا حوصلہ مند جرنیل موسی بن ابی الغازان عیسائیوں کی چوکیوں کو فتح کرتا ہوا آگے بڑھا۔ فرڈی نینڈ نے فوراً غرناطہ کے میدانوں میں اپنی فوجیں اتار دیں۔ جنگی ضرورتوں کے نام پر کھڑی فصلیں اور باغات تباہ کر دئے۔ اردگرد کے مسلمان اور عیسائی باشندوں نے الحمرا میں پناہ لی۔ جلد ہی رسد اور خوراک کم پڑ گئی۔ موسیٰ کے سپاہی روزانہ بی جگری سر قشتالہ کی فوجوں سے لڑتے ہوئے جبال شلیر کے علاقے سے رسد حاصل کرتے۔ فرڈی نینڈ نے محاصرے کو اور سخت کر کے رسد کے راستے بند کر دیئے۔

غرناطہ میں قحط کا سامنا ہوا تو ابو عبدالله نے جنگ بندی اور صلح کی پیش کش کی۔ معاہدے کی شرائط کے لئے ۱۳۹۱ء میں گفت و شنید کا آغاز ہوا۔ معاہدے کی شرائط کی فہرست بہت طویل تھی۔ جن میں ابو عبدالله کو البشارات میں جاگیر کے علاوہ تمام مسلمانوں کو جان، مال اور مذہب کی آزادی کی ضمانت دی گئی تھی ان کی مساجد اور مدارس کی حفاظت، اذان کی آزادی، زبان، لباس اور ثقافتی آزادی، نظام قضا وغیرہ کی ضمانت دی گئی تھی۔ موسیٰ نے ان شرائط کو فریب قرار دیتے ہوئے آخری دم تک لڑ کر جان دینا قبول کیا اور آخر زخموں سے چور دریائے شنیل میں کود گیا۔ ابو عبدالله نے ۳ جنوری ۱۳۹۲ء کو صلح کے معاہدے پر دستخط کر کے غرناطہ کی چایاں فرڈی نینڈ کے حوالے کر دیں۔

غرناطہ کی مقامی روایت کر مطابق جب ابو عبدالله الحمرا سے دستبردار ہو کر البشارات کی طرف جانبی والی سڑک پر آیا تو واپس مٹکر غرناطہ پر نظر ڈالی اس کی آنکھوں سے آنسو جاری ہو گئے - اس کی ماں نے اسر فهمائش کرتے ہوئے کہا ،، هان جس کی حفاظت تم مردوں کی طرح نہ کر سکی اب عورتوں کی طرح اس پر آنسوبہا۔ یہ جگہ آج بھی بو عبدل کی نگاہ واپسیں کر نام سے یاد کی جاتی ہے - ابو عبدالله کچھ عرصہ اپنی جاگیر اندرش میں قیام پذیر رہا لیکن بہت جلد فرڈی نینڈ نے اسر جلاوطن کر دیا - اس نے فاس میں جلاوطنی کی حالت میں ۱۵۳۸ء میں وفات پائی -

زوال غرناطہ کے بعد

غرناطہ پر قبضہ کر فوراً بعد فرڈی نینڈ نے اس ابتلا کا آغاز کر دیا جو تاریخ میں ہسپانوی ابتلا کے نام سے یاد کی جاتی ہے - سپین کے یہودی اور مسلمان دونوں اس کا نشانہ بنے - انہیں زبردستی عیسائی بنانا شروع کر دیا گیا - انکار کی صورت میں اذیت ناک موت کی سزا دی جاتی - مسلمانوں کی بہت قلیل تعداد نے ظاہر عیسائیت قبول کر لی اور خفیہ طور پر وہ اسلام پر قائم رہے - مسلمانوں کی ایک جماعت نے ۱۵۰۱ء میں بغاوت کا علم بلند کیا اور جبل بانسے پہ کی جنگ میں فتح پائی - تاہم انہوں نے مراکو، ترکی اور مصر میں باحفاظت ہجرت کی شرائط پر جنگ بندی تسلیم کر لی - عیسائیت قبول کرنے والے مسلمانوں کی کڑی نگرانی کی جاتی تھی اور غرناطہ، قرطبه اور اشبيلیہ میں آگ کر الاو بہت عرصہ تک بہڑکتے رہے - یہاں ان عیسائیوں کو سزا دی جاتی تھی جو ابھی خفیہ طور پر اسلام پر قائم تھے - بہت سر بچھے، بوڑھے، عورتیں اور مرد اس کی نذر ہو گئے -

وہ مسلمان جنہوں نے هجرت کی بجا تر عیسائی بادشاہوں کی حکمرانی تسلیم کر لی تھی عربی میں مُدْجَن و رہسپانوی زبان میں مدے خار کھلاتر تھے۔ سقوط غرناطہ کے بعد انہیں موریسکو کہا جائز لگا۔ موریسکو عربی اور مقامی رومانی زبانیں بولتے تھے۔ غیر عربی زبانوں کو عربی رسم الخط میں لکھتے تھے اور اسر العجمیہ کہتے تھے جو رہسپانوی زبان میں ال خامیادو کھلا دیا۔ چودھویں صدی میں مسلمانوں کو فی کس اور فی مسجد ایک بھاری ٹیکس ادا کرنا پڑتا تھا۔ تاہم انہیں اعلانیہ نماز پڑھنے کی اجازت نہ تھی۔ غرناطہ میں مسلمانوں میں عیسائیت کی جبری تبلیغ کا آغاز ۱۳۹۸ء میں ہوا۔ قدیم غرناطہ کے علاقے البانضین کے مسلمانوں نے بغاوت کر دی بغاوت ختم کر دی گئی تاہم مسلمانوں کو یہ اجازت دی گئی کہ اگر وہ عیسائیت قبول نہ کرنا چاہئیں تو پچاس ہزار سونج کر سکر کی ادائیگی کر دیں۔ عدم ادائیگی پر انہیں جبراً عیسائی بنا لیا جاتا۔

بلنسیہ اور اراغون کے موریسکو کی حالت قدرے بہتر تھی۔ انہیں قانوناً مذہبی آزادی حاصل تھی۔ تاہم عملی طور پر ان میں بھی جبری تبلیغ جاری تھی۔ قشتالہ کا بادشاہ ایک مرتبہ سپین سرے باہر کے دورے پر تھا تو بلنسیہ اور قشتالہ کے عیسائیوں نے بغاوت کر دی۔ یہ بغاوت درحقیقت پادریوں اور امرا کے خلاف غریب عیسائیوں اور زمینداروں کا احتجاج تھا۔ اس احتجاج میں موریسکو نے حصہ نہیں لیا۔ نتیجہ یہ ہوا کہ موریسکو کے خلاف نفرت پھیل گئی اور ان کا قتل عام شروع ہو گیا۔ انہیں کہا گیا کہ عیسائیت قبول کریں ورنہ اندلس سر ہجرت کر جائیں۔

عیسائی زمیندار پادریوں کے تبلیغی جذبی کا مجبوراً احترام کرتے تھے۔ دلی طور پر وہ تبلیغ کے حق میں نہیں تھے۔ کیونکہ موریسکو

بہترین کاشتکار اور ہنر مند تھے اور اپنی وفاداری اور محنت کی عادت کی وجہ سے زمینداروں اور جاگیرداروں کے لئے نہایت قیمتی ذریعہ آمدنی بھی تھے۔ وہ جان تنے تھے کہ موریسکو کو نکال دینے سے یہ علاقوں ویران ہو جائیں گے۔ چنانچہ وہ اکثر موریسکو پر سختی کر احکامات سے چشم پوشی کرتے تھے۔ ۱۵۲۵ء میں چارلس پنجم نے بلنسیہ اور اراغون کے مسلمانوں کو حکم دیا کہ وہ اپنی زبان، مذہب، لباس اور عادات ترک کر کے مکمل طور پر عیسائی ہو جائیں۔ ۱۵۲۸ء میں بلنسیہ کے بارہ علماء (ہسپانوی میں الفقی الجاماس : فقهاء الجماعہ) کا وفد بادشاہ سے ملا کہ اس حکم کو واپس لیا جائز کیونکہ یہ معاہدہ کی خلاف ورزی ہے۔ بادشاہ نے حکم تو واپس نہیں لیا لیکن ان پر سزا کا نفاذ روک دیا گیا۔ رسمی طور پر یہ لوگ عیسائی تھے اس لئے ارتداد کا قانون ان پر لاگو نہیں کیا گیا۔

اگرچہ ۱۵۲۶ء میں عربی زبان پر پابندی لگادی گئی لیکن ۱۵۶۲ء میں ایک ٹیکس „فرضہ“ لگایا گیا جس کی رو سے ۲۰۰۰ سو نئے سکرے کی ادائیگی پر عربی زبان اور لباس کے استعمال کی اجازت مل جاتی تھی۔

۱۵۶۶ء میں فلپ دوم نے موریسکو پر لاگو قوانین کی سختی سے پابندی کے احکامات جاری کئے۔ ۱۵۶۸ء میں حکم دیا کہ تین سال کے اندر اندر موریسکو عربی زبان، لباس اور رسم و رواج کو ختم کر دیں۔ جمعہ اور تیوہاروں پر اپنے گھروں کے دروازے کھلے رکھیں۔ غلام نہ رکھیں اور گھروں کے اندر یا باہر کسی بھی جگہ نہانا سختی سے منع کر دیا۔

ان احکامات سے موریسکو میں بے چینی پہلی گئی اور انہوں نے غرناطہ میں دسمبر ۱۵۶۸ء میں ایک عالم عبداللہ محمد بن امیہ (جس

کا ظاہری نام فرنانڈو والور تھا) کی سرکردگی میں مسلح بغاوت کر دی - اس بغاوت کو دبا دیا گیا اور تین ہزار موریسکو غرناطہ سے شهر بدر کر کر اشیلیہ بھیج دیئے گئے - شکست کی بڑی وجہ تنظیم کی کمی اور آپس کے اختلافات تھے - فرنانڈو اپنے ہی پیروکاروں کے ہاتھوں مارا گیا - تاہم اس طرح کی بغاوتیں غرناطہ ، بلنسیہ اور دوسرے شہروں میں ۱۶۰۹ء تک جاری رہیں اور ان پر سختیاں بڑھتی گئیں - ۱۶۰۹ء میں سپین کی حکومت نے تمام موریسکو کو ملک بدر کرنے کا فیصلہ کر لیا - ۳ اگست ۱۶۰۹ء کو قریباً پچاس ہزار موریسکو ملک سے نکال دیئے گئے - ان میں سے بعض نے فرانس جائز کی کوشش کی لیکن بہت بڑی رقوم وصول کرنے کے باوجود فرانس کے سرحدی حکام نے انہیں واپس کر دیا - ان میں سے بعض خفیہ راستوں سے واپسی میں کامیاب ہو گئے لیکن اکثر راستے کی صعوبتوں اور بھوک پیاس کا شکار ہو کر مارے گئے - کچھ لوگ جنوب کی طرف تونس ، رباط اور ترکی کی جانب نکل گئے -

ان تمام کوششوں کے باوجود موریسکو کی ایک قلیل تعداد سپین میں موجود رہی یہ بظاہر عیسائی تھے اور عیسائی عبادات میں شامل رہتے ہیں لیکن باطنی طور پر اسلام پر قائم رہتے - حال ہی میں سپین میں مذہبی اور سیاسی آزادی کے زیر اثر اور عالم اسلام سے رابطہ کرے بعد احیائے اسلام کا دور شروع ہوا ہے - مقامی مسلمانوں کی تنظیموں نے کچھ مسجدیں واگذار کرا لی ہیں اور مسلمانوں نے سیاسی پارٹیوں میں بھی اثر و رسوخ حاصل کرنا شروع کیا ہے - سپین کے جنوبی صوبے اندلسیہ میں یہ تحریک زیادہ زور پکڑ چکی ہے کیونکہ یہاں کے لوگ اسلامی ماضی کو اپنے ثقافتی تشخض کا حصہ قرار دیتے ہیں -

اندلس کی اسلامی ثقافت

اسلامی اندلس کے معاشرے میں عربوں اور بربروں کے علاوہ بہت بڑی تعداد ہسپانوی مسلمانوں اور غیر مسلمانوں کی بھی تھی۔ افریقہ کے برابر اور دیگر قبائل جنہوں نے اپنی زبان ترک کر کر عربی کو اپنا لیا ان کو مستعرب کا نام دیا گیا جو ہسپانوی زبان میں „موزارب“، کہلاتے۔ مقامی لوگ بلا دیون کہلاتے تھے۔ اس معاشرے کا ایک اہم غیر ملکی عنصر افریقہ اور یورپ سے آئے ہوئے زنگی، عبید اور صقالہ غلام تھے۔ مسلمانوں سے ان کی شادیاں ہوئیں تو ان کی اولاد کو مولدین کہا گیا۔ مولدین نے اندلسی معاشرے میں بہت اہم مقام حاصل کیا۔ اندلس کی مسلم آبادی میں بھی نسلی اور نسبی بنیادوں پر تقسیم قائم رہی۔

اندلسی آبادی میں غیر مسلم کی حیثیت معاہدین کی تھی یعنی مسلم حکومت اور ان کے درمیان روابط کی بنیاد معاہدے پر تھی۔ ان میں مسیحی اور یہودی دونوں شامل تھے۔ یہ آبادی با جگذار تھی انھیں بھی موزارب کہا جاتا تھا ان کا معاشرتی اور سیاسی نظام مختلف تھا یہ شہر میں جماعت کی حیثیت سے خود مختار تھے ان کا سربراہ قومیں یا محافظ کہلاتا تھا۔ جو محصولات، تعزیرات میں اپنا نظام قائم رکھتا تھا ان کا اپنا قاضی ہوتا تھا جسے قاضی العجم کہا جاتا تھا۔ زوال غرناطہ کے بعد شروع شروع میں تقریباً یہی نظم و نسق موریسکو کے لئے بھی اپنایا گیا۔

اندلس میں زراعت نے بہت ترقی کی۔ اناج کی بعض قسمیں یورپ میں اندلسی ناموں سے معروف ہوئیں۔ اموی امراء نے شام کے آپاشی کے طریقوں کو یہاں رواج دیا۔ اس سے زراعت کا انحصار صرف بارش پر نہیں رہا اور بارانی کے علاوہ دیگر فصلوں کی کاشت

بھی ممکن ہوئی - آپا شی کر لئے جو مختلف طریقے مسلمانوں نے
متعارف کرائے ان کے نام ہسپانوی زبان میں اب بھی باقی ہیں مثلاً
ساقیہ (چھوٹی نہریں) کے لئے، آسرے قیا، نورہ (رہث) - پانی کو نشیب
سرے اوپر لئے جانے کا آلہ) کے لئے، آسرے نیا، سانیہ (جانوروں کے ذریعے پانی
کھینچنے کا آلہ) کے لئے، آسرے نیا، کے الفاظ آج بھی بولے جاتے ہیں -
مسلمانوں نے یہاں زیتون، بہت سے اناج اور کئی پھلوں کی کاشت کو
متعارف کرایا - سبب، بادام اور انجیر کی بہت سی اقسام کو ترقی
دی - انار یورپ میں یہیں سے پہنچا - یورپی زبانوں میں اسرے غرناطہ
کا سبب (پوم گرینیٹ) کہا جاتا تھا - بعض دیگر پودوں کی کاشت
بھی مسلمانوں نے متعارف کرائی - گنے کی شکر کے لئے ہسپانوی لفظ
،،ایل سوکرے، یورپ کی مختلف زبانوں میں استعمال کیا گیا - اس
کے علاوہ زعفران، زیرہ، کشنیز، مجیٹھ، حنا، کپاس اور ریشم کی
پیداوار کو بھی متعارف کرایا -

صنعت و حرفت کو بھی اسلامی اندلس میں بہت فروغ ملا -
عرب تجارتی رابطے پوری دنیا سے قائم تھے اس لئے اندلس میں
آرائشی اور فنی تخلیقات کو بہت ترقی ہوئی - پارچہ بافی، کوزہ
گری، زیورات، ہاتھی دانت اور چوب تراشی کا کام بے حد نفیس تھا۔
آج بھی اندلس میں طراز کے فن پر اس عہد کے اثرات واضح طور
پر دکھائی دیتے ہیں -

عربی زبان و ادب نے اندلس میں نئے اسلوب ایجاد کئے - لسانیات
پر بیش قیمت کتابیں لکھی گئیں - بی شمار شعراء اور ادیب پیدا ہوئے
جنہوں نے عربی زبان و ادب کو مالا مال کیا - شعر میں، «زجل» (садہ
لوک شاعری کی صنف جس میں ہر بند کے آخر میں ایک مصرعہ
شروع کرے بیت کا ہم قافیہ اور ردیف آتا ہے)، «موشحات» (نظم کی

ایک صنف جو پانچ یا زیادہ بند پر مشتمل ہوتی ہے۔ ہر بند میں تین مصرع ہم قافیہ اور پھر دو مصرع شروع کرے بیت کرے ہم قافیہ ہوتی تھی (اور، "خرجات" کی تی اصناف متعارف ہوئیں ، تاریخ، جغرافیہ، طب، فقہ، حسبہ اور وثیقہ نویسی پر کتابیں لکھی گئیں - جیسا کہ ذکر ہو چکا ہے زوال غرناطہ کرے بعد بھی عربی زبان کافی عرصہ تک عیسائی بادشاہوں کی سرکاری زبان رہی - اس کرے بعد سرکاری پابندیوں کرے باوجود عربی زبان خفیہ طور پر جاری رہی - اور اندلس کرے لوک گیتوں اور چیپسی محاوروں میں آج بھی موجود ہے۔ علمی اور سائنسی اصطلاحات پر عربی غالب ہے - یورپ میں بیشتر علمی اصطلاحات جو ہسپانوی زبان کرے راستے متعارف ہوئیں عربی زبان سے متاثر ہیں -

اندلس کرے عربی شعرا میں ابن زیدون (م ۱۰۰۰ء) کا نام سرفہrst ہے۔ اشبيلیہ کرے بنو عباد کرے دربار میں شعر و ادب کو جو سریرستی حاصل ہوئی ان میں عبادی شہزادوں المعتضد (۱۰۶۹ء) اور المعتمد (۱۰۹۵ء) کرے نام بھی آتی ہیں۔ ان کرے علاوہ ابن عمار (۱۰۸۳ء) ابن خفاجہ (۱۳۹۱ء) کی عشقیہ شاعری معروف ہے۔ اندلس نے حسانہ، التمیمہ، ام العلاء، امت العزیز، الشریفہ اور الغسانیہ کرے پاییں کی شاعرات بھی عربی ادب کو دیں -

ملکی نظم و نسق کرے لئے مسلمانوں نے جو نظام متعارف کرایا تھا۔ وہ زوال غرناطہ کرے بعد بھی دیر تک جاری تھا۔ سلطان کی مدد کرے لئے وزراء کی لیک کونسل ہوتی تھی جس کا سربراہ حاجب کھلاتا تھا۔ ہسپانوی لفظ الگوازل (جو غالباً اصل میں الوزیر ہے) اسی کی یادگار ہے۔ ہر وزیر کرے ساتھ۔ مختلف کاتب ہوتی تھی جن میں کاتب الدول (جنرل سیکرٹری) کاتب الرسائل (خط و کتابت) اور کاتب

الزمام (ملک کر داخلی امور اور دفاع) اور صاحب الاشغال (مالی اور دیوانی امور) زیادہ ممتاز تھے - غرناطہ میں محاصل کی ذمہ داری وکیل کر سپرد تھی - شہری نظم ونسق کر لئے ہر شہر میں صاحب الشرطہ (پولیس) صاحب المدینہ (شیڈ مجسٹریٹ) اور صاحب اللیل (نائٹ مجسٹریٹ) اور محتسب (مارکیٹ انسپکٹر) مقرر کر جاتے تھے یہ عہدیدار قاضی کو جواب دے تھے - ہسپانوی لفظ „الکالڈہ“ اسی نظام کی یاد دلاتا ہے -

قضا کر نظام میں اندلس میں بہت سی تبدیلیاں آئیں - شروع میں مرکز کر قاضی کا عہدہ قاضی عسکر کھلاتا تھا - لیکن بعد کر ادوار میں یہ قاضی الجماعہ کھلا یا - قاضی کی مدد کر لئے فقہا اور مفتیوں کی ایک جماعت عدالت میں موجود رہتی تھی انہیں „المشاوروں“ کہا جاتا تھا - اس کر علاوہ مفتی، وثیقه نویس اور الفکاک کر عہدے بھی تھے - موخر الذکر کا کام غیر مسلم علاقوں میں اسیر مسلمانوں کو قید سر چھڑانا تھا -

فوجی نظام میں قائد اور امیر جیش کر علاوہ شیخ الغزاۃ کا عہدہ بھی تھا یہ زیادہ تر برابر اور افریقی مجاهدوں اور غازیوں کا سربراہ ہوتا تھا جو ہر سال سرحدی علاقوں میں جہاد کی مهم میں حصہ لیتے تھے -

اندلسی ثقافت میں علم تاریخ، علم فقه، فلسفہ و کلام نے بہت ترقی کی - تاریخ میں ابن خلدون کر علاوہ ابن حیان (م ۱۰۷۱ء) ابن الابار (م ۱۰۶۱ء) ابو عبید عبد اللہ البکری (م ۱۰۹۳ء) ابن بشکوال (م ۱۱۸۳ء) ابن سعید (م ۱۲۸۱ء) لسان الدین ابن الخطیب (م ۱۳۲۳ء) وغيرہم کی ایک طویل فہرست ہے۔ ابن خلدون نے اپنی تاریخ کا جو مقدمہ لکھا وہ علم تاریخ اور عمرانیات کی گران قدر تصنیف شمار کیا

جاتا ہے۔ ابن الخطیب نے کتبیں لکھیں جن میں تین جلدیں پر مشتمل، «الاحاطہ»، غرناطہ کے علماء و فقہاء کی تاریخ بھی شامل ہے۔ فلسفہ و کلام میں ابن باجه (آوم پاچھر م ۱۱۳۸ء) ابن طفیل (۱۰۸۵م) جیسی قد آور شخصیتوں کے نام آتھے ہیں ان میں سب سے زیادہ شہرت ابن رشد (آولے روس م ۱۱۹۸ء) کو ملی۔ ابن رشد نے مذہب کی عقلی بنیادوں پر جو توجیہ کی تھی اس کے یورپ پر گھرے اثرات پڑے۔ ابن رشد کی کتابوں کے لاطینی زبان میں ترجمے ہوئے تو یورپی فکر میں ایک تحریک، «آولے رزم» کے نام سے چلی جس میں مذہب اور فلسفہ میں تطبیق پر زور دیا گیا۔ اس تحریک سے اصلاح مذہب اور اصلاح کلیسا کی تحریکوں کو بے حد تقویت ملی۔

دینی علوم میں ایک ممتاز نام قرطیہ کے ابن حزم (م ۱۰۶۳ء) کا ہے جس نے ادب، کلام، تفسیر، اصول فقه اور فقہ میں تصنیفات چھوڑی ہیں۔ ابن حزم فقه میں اہل حدیث اور ظاہری مذہب کے پیروکار تھے۔ اندلس میں مالکی مذہب کے رواج سے پہلے اہل حدیث، او زاعی، شافعی اور ظاہری مسالک متداول تھے۔ حدیث میں ابن حزم کے علاوہ ابن عبدالبر (م ۱۰۷۱ء) کی خدمات بھی ناقابل فراموش ہیں۔

خلیفہ هشام (م ۹۶ء) کے عہد میں مالکی مذہب کو سرپرستی حاصل ہوئی تو مالکی فقه کی تدوین و اشاعت کا کام بھی شروع ہو گیا۔ المؤطا کی متعدد شروح کے علاوہ مسائل فقه پر بھی کتابیں لکھی گئیں ان میں ابن حبیب کی «شرح المؤطا»، «الواضحه» اور ان کے شاگرد کی کتاب، «العتبیه»، ممتاز حیثیت رکھتی ہیں۔ العتبیہ مسائل فقه پر استخاراجی طریقہ سے لکھی گئی تھی یہ کتاب نویں اور دسویں صدی میں اندلس اور مغرب میں بہت مقبول ہوئی۔ ابوالولید

محمد ابن رشد (م ۱۱۲۶ء) نے کتبی جملوں میں اس کی شرح، «البيان والتحصیل» کرے نام سے لکھی اس کے علاوہ ان کی کتاب، «المقدمات المهمات فی الاحکام الشرعیہ»، بھی مالکی فقه کی بنیادی کتابوں میں شمار ہوتی ہے۔ ابن رشد کے بعد ممتاز نام ان کے شاگرد قاضی عیاض (م ۱۱۳۹ء) کا ہے جو المرابطون کے عہد میں تھے۔ انہوں نے فقه کے علاوہ حدیث، سیرت اور رجال پر کتابیں لکھیں۔

الموحدین کے عہد میں مالکی مذہب کو سرکاری سرپرستی حاصل نہ رہی۔ اہل حدیث، شافعی اور ظاہری مسالک کو دوبارہ عروج ملا۔ فلسفی اور فقیہ ابن رشد (۱۱۹۸ء) کا تعلق اسی دور سے ہے۔ یہ اشبيلیہ اور قرطبه میں قاضی رہے۔ ان کی کتاب، «بداية المجتهد»، مسائل فقه میں فقہا کے اختلافات اور قرآن و سنت سے ان کی نصوص کا مختصر جائزہ پیش کرتا ہے۔ اس دور میں شافعی فقه، اشعری کلام اور تصوف کے اثرات مالکی فقه پر پڑنا شروع ہوئے۔ دینی علوم خصوصاً فقه اور اصول فقه پر گران قدر تخلیقی کام اندلس کے آخری حکمران خاندان بنو نصر کے دور میں ہوا۔ اس دور میں ابن لب، ابن سراج، ابو اسحاق شاطبی اور ان کے شاگرد ابن عاصم نے فقه اور اصول پر کتابیں لکھیں۔ شاطبی کی «الموافقات» اور «الاعتصام»، نے اصول فقه میں نیا اسلوب پیش کیا۔ ابن عاصم کی کتاب، «تعففة الحکام»، مالکی فقه کی منظوم کتاب ہے جو اس وقت سے لے کر آج تک مالکی فقه کی بنیادی کتاب شمار کی جاتی ہے۔ اس دور میں سیاسی، معاشی اور معاشرتی تبدیلیاں بہت تیزی سے آئیں اس لئے بہت سر نئے فقہی مسائل بھی پیدا ہوئے۔ اس دور میں فتاویٰ کی کثرت اس بات کا ثبوت ہے کہ فقہا کو ان مسائل کے حل کے لئے اصولی مباحثت کی طرف زیادہ توجہ دینا پڑی۔ اس دور کے

فتاویٰ کی تعداد اتنی زیادہ ہے کہ ان کو کئی مجموعہ تیار ہو چکر ہیں - ان میں سر ایک مجموعہ „المعیار المعرب“ بارہ جلدیوں پر مشتمل حال ہی میں شائع ہوا ہے -

سپین کی علمی سرگرمیوں کا پورے یورپ میں چرچا تھا - سپین کی درسگاہوں میں دوسرے علاقوں سر بھی طالب علم آتی تھے - عیسائیوں نے جن شہروں پر قبضہ کیا ان میں سر بعض کی تعلیمی سرگرمیاں اسی طرح برقرار رہیں ان میں طلیطلہ اور برشلونہ قابل ذکر ہیں - یہاں کوئی کتب خانوں کو عیسائیوں نے کھنگال ڈالا - بہت سی کتابوں کو لاطینی میں ترجمہ کئے - فلسفہ، کیمیا، طبیعتیات اور طب جیسے علوم کو علاوہ قانون اور فقہ میں بھی انہوں نے دلچسپی لی - غربناطہ میں مشہور قانونی فلسفی سوارے نے فلسفہ قانون پر جو کتاب لکھی اس میں دلائل اور طرز استدلال وہی ہیں جو شاطبی اور دوسرے فقہاء کے ہان ملتے ہیں - ایک اور قانون دان و توریہ کے ہان بھی یہ مماثلت ملتی ہے - یہ دونوں عیسائی مذہبی قانون کے ماہر تھے - انہوں نے مذہبی قانون میں ایک نئے مکتب فکر کی بنیاد ڈالی جو سپینش جیورسٹس (ہسپانوی قانون دانوں) کے نام سے معروف ہے - یہ رومی اور بازنطینی مکاتب فکر کے مقابلے میں بہت ترقی یافتہ تحریک تھی - اسی کے زیر اثر یورپ میں قانون بین الممالک کا آغاز ہوا -

اندلس میں اسلامی ثقافت کے اس مختصر جائزے کو ختم کرتے ہوئے یہ کہا جا سکتا ہے کہ اندلسی ثقافت تاریخ انسانیت کا وہ دور ہے جس میں اسلامی ثقافت نے فروغ علم کی مشعل سپین تک پہنچائی جہاں سر یورپ نے ترقی کی دوڑ کا اگلا مرحلہ شروع کیا - چنانچہ جارج مقدسی اور دیگر جدید مؤرخین کا کہنا ہے کہ جدید

یورپ بلکہ عالم انسانیت کے تئیں دور کو صحیح طور پر سمجھنے کے لئے تاریخ انسانیت کے اس باب کا مطالعہ بے حد ضروری ہے جسے اندلس میں مسلمانوں نے تحریر کیا ۔

